

Rok President
Thomas S. Monson



Pong rok fare Tathapeg ni ngan Pigpig

Picha'an nike fil mornga'agen e math'eg e manang ko mang e common denominator. Ko pi Gidii'en Got ko Tin Tomur e Rran, bay e common denominator nima m'ag daed nga ta'abang. Re common denominator nem e pong ni ra bagdad ma yag ngak ni nge rin' e pi murwel u lan gil'ilungun Got u roy u dakean e fayleng.

Ma kireb ko tafney rom ni ngam moning napan nike taw e pong ngom? Fa gama feek u fithik e magaer ni ngam ayuweg e pi walagem ni pumo'on nge ppin, ni ga manang ni ra fal'eg e Chitamangdad nu Tharmiy wa'athan e picha'an ni Ke pining?

Gube athapeg ni dabi thil e tafney rodad ko pi kanawo' nib falel' ni ngad pigpiggaed. Binem e tafney, ra n'em nikan dugliy nib manemus, e ta'aborogon ko bin ni yoeg Somoel ma kan pir'eg u lane Pearl of Great Price. Chitamangiy nu Tharmiy e ke yoeg ni murwel rok nge rir— e nge pii' e yafas ni darma mus ngak e gidii'.¹

Tafneyed gadad ko ra upong nem ni gadad chonngin Fare Galasia ku Yesus Kristus ni Fan ko Gidii'en Got ko Tin Tomur e Rran e gathi ba upong ko gapas machane mad ko murwel. Murwel rodaed, ni ngad ayuwegned gadad, e ngad gagyeg nigned reb e gidii' i yaen ko fare celestial kingdom ku Got.

Ran yaen ko kanawo' ko murwel rok Got, ma dabin pired ko gin ni bay Cardinal Wolsey ko Shakespeare riy'. Ke mam'a yilen napan ni murwel ko pilung rok, me ga'ar u fithik e kirbaen':

Fa'an kug tapigpig ngak e Got rok ko balay e n'en ni guba adag ni ngug rin'
Kug tapigpig ko pilung rog, Ma dabi u yangreg
*Make digeyeg ni dariy e maed rog ngak e to'ogor rog.*²

Miti mang e murwel e bay t'uf u tharmiy? Somoel, u dakean fare profet i Joseph Smith, e yoeg nib tu'uf gumircha'ey nge tafney nib athamgil ma ra athamgil nem ma yibe fol e ra kay e tin mangil u dakean e nam nu Zion u lane pi tomur i rran ney.³

Ku tal napan ni gu leam nag e pi thin rok President John Taylor (1808–87) ni ga'ar: "Fa'anra dam dag e pi pong rom, ma ra tem Got nib mil fan ngom e picha'an ni susun e ram ayuweg raed ni ngam rin' e murwel rom."⁴

Yafas rok Yesus e boed e magael nib ga' ram'en u fithik e falel' e napan ni Ke machib ngak e gidii'. "Gubay u fithik med napan ni ram pigpig,"⁵ ke yoeg Yesus napan ni pi' gelngin bee' nin dabyog ni nge yaen, fal'eg owchen e ma'aw, fal'eg tel e biling, me pi' e yafas nge e yam'.

Ko fare fanathin ko fare Samaritan nib mangil, fare Masta e fil ngodad ni ngad tu'ufeged e cha' nib chuchgur ngodaed ni boed gadad.⁶ Fulweg Rok ngak fare cha' nib fal'ab, e fil ngodad ni ngad paged e fal' ngak.⁷ Ko laal i biyu' ni duruw'ir raed, e fil ngodaed ni ngad guyed e tin nib tu'uf rok boech e gidii'.⁸ Nge fare Machib u dakean e Burey, Ke fil ngodaed ni ngad gayed e bin somm'on gil'ilungun Got.⁹

U lane Bin Bi'ech e Fayleng, ma ke ga'ar Somoel, "Gimed manang e pin'en ni thingar mu rin'ed u lan e galasia rog; ya pi muruwel ni kam guyed ni kug rin' e ire-ram e pi muruwel ni nam rin'ed; ya pin'en ni kam guyed gag ni kug rin' e ireram e pin'en ni ngam rin'ed."¹⁰

Gadad be fal'eg wa'athan boech e gidii' napan ni gadad ra pigpig ko rogon ni rin' "Yesus nu Nazareth . . . ni yaen nibe rin' e tin mangil."¹¹ Ma fal'eg Got wa'athan daed ni ngad pir'eged e falfalen' ni ngad pigpig niked e Chitamangdad nu Tharmiy napan ni gadad ra ayuweg pifaak u fayleng.

NOTES

1. Muguy ko Moses 1:39.
2. William Shakespeare, *King Henry the Eighth*, act 3, scene 2, lines 456–58.
3. Muguy ko Doctrine and Covenants 64:34.
4. *Teachings of Presidents of the Church: John Taylor* (2001), 164.
5. Luke 22:27.
6. Muguy ko Luke 10:30–37; kumguy ko Matthew 22:39.
7. Muguy ko Matthew 19:16–24; Mark 10:17–25; Luke 18:18–25.
8. Muguy ko Matthew 14:15–21; Mark 6:31–44; Luke 9:10–17; John 6:5–13.
9. Muguy ko Matthew 6:33.
10. 3 Nephi 27:21.
11. Acts 10:38.

ROGON NI NGAN FIL KO BINEY E MULWOL

"[En Somoel] e dabi pag dad ni ngad mul gaed fa'anra gadad ra rin' e birodad e murwel. Ra dag ngodad mus nib falel' ko tin ni gadad ba salap riy. . . . Reb e n'en ni rib falel' ni rarayog ni nge yib ngak bee'" (Ezra Taft Benson, u lane *Teaching, No Greater Call* [1999], 20). Mu weliy e n'en nike buch rom napan ni gur fa bee' ni gamanang nike thamiy nike dag Somoel e tin nib salap riy. Pining e tabinaew ni nge weliy boech e n'en nike buch roraed nib mangil napan ni kar fulweg ged ko "fare pong rok fare Tathapeg ni ngan pigpig."

FAL' YANGAREN

Murwel u lane Temple

Rok Benjamin A.

Napan ni gaman ragag nge medlip e duw rog, mug tabab i leam nag e n'en ni ra buch rog nga m'on,

mug meybil ngak e Chitamangiy nu Tharmiy mornga'agen ko mang e rayog ni ngug fal'eg rogoy riy ni ngug waen ko mission meyog fare Melchizedek Priesthood ngog. Ku thamiy ngug waen nga temple ni bukun yay ya na'un rok Somoel ma bang ni rayog ni ngug thamiy ni gub chuchgur ngak e Chitamangig nu Tharmiy.

Ere mug dugliy ni ngug tawfe nag ta'areb i biyu' e gidii' u lan reb e duw. Karug thamiy nib tu'uf ni ngug dugliy e biney; mug balay nag e abich rog ni ngug nang fa'anra iraray e n'en ni ngug rin'. Chitamangdad nu Tharmiy e ke fulweg taban e meybil rog, mug tabab i yan ko Temple nu Tampico Mexico ni gubin e Sabado.

Napan ni ke gaman lall i ra'ay e tawfe ni ku rin', mug dugliy ni ngug rrin fare cheo ko tabinaew rog, ri gu ba adag ni gube gay ni daryog ni nggu mol ya gube gay fithngay. Ku pir'eg wugem fithngay nge meruk e yangar ko cheo ni tabinaew rog; ku ayuw ni ku rin' e murwel u temple ni fan raed.

Mug aw ni gube tawfe nag ta'arebi biyu' nge dalip i ra'ay, mug graduate u seminary, me yag fare Melchizedek Priesthood ngog, ma chiney e guma pigpig ni gub tamachib ni full-timem, ni reb ko pin'en ni nggu dugliy ni rib falel' u lane yafas rog.

BITIR

Rayog ni Nggu Rin' Ban'en ni fan boech e Gidii'

Ra bagdad ma rayog ni nge rin' ban'en ni nge Rayuweg boech e gidii'. Ke fil President Monson ni thingar di tu'ufeged gubin e gidii' ma gadad fil ni ngad guyed rogon ni rayog ni ngad ayuweged raed.

Napan ni gimed ra abich e tabinaew rom, ma yog ni ra bee' u lane tabinaew rom me weliy ta'ab ban'en ni ke rin' ninge ayuweg bee' u lane ra rran nem. Mu yoloey e n'en ni ke buch rom ni gabe ayuw nga lane jornol rom ni gubin e rran.

© 2012 ko Intellectual Reserve, Inc. Gubin ni mat'won ma bay. Nni yoloy u Mariken. Kan micheg nag ko thin nu Ngalis: 6/11. Micheg nag i pilyeg: 6/11. Ni pilyeg ko *First Presidency Message, August 2012*. Yapese. 10368 905



Mu Mithmith ko Ngial' nib Tu'uf

Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Relief Society e bang ko yafas rom nib mangil.

Mich, Tabinaew, Ayuw

Gadad ni cha' nima yani nang salpen be', e reb fa dad e ngad ayuw gaed ni ngad pi'yed gelngin e tabinaew. Pi walagdaed nib ppin ni gamad ma yani guy e thingari yog ni nge ga'ar, "Fa'anra bay e magawon, ma gumanang e pi cha' nima yani nang salpen be' ni ra pi e ayuw ni dar ma soen ni ngan fith." Ra ngan pigpig, ma ngeyog e tin nib mil fan ngodad ni ngad nanged e tin nib tu'uf ko pi sister ni gadad be guy. Napan ni gadad ra gay e gonop, ma gadad ra nang rogon ni ngad mithmith gaed ko tin nib tu'uf ko pi sister ni kan pi' dad ngoraed ni ngad guyed. Me arame, gadad murwel ko taym rodad, pin'en ni gadad be cheg riy, tin ni gadad be salap riy, meybil u fithik e mich, nge ayuw u fithik e yul'yul', rayog ni ngad pi'yed e ayuw nib mangil napan e ngial' nike m'ar, ke yim', nge kuboech e magawon.¹

U fithik e ayuw ko pi report ko pi cha' nima yani nang salpen be', fare Relief Society presidency e ma yog e picha'an nib tu'uf e ayuw roraed ya bachane ke m'ar fa ke magawon, nge pi n'en nib tu'uf nib machrag, gargel, yam', sam'arm'ar, yigo' ir, nge kuboech e magawon. Me aram me yoeg fare president ko Relief Society e picha'an nike pir'eg ngak

fare bisof. N'en nike yoeg, ma ir e ma yarmeg e ayuw.²

Cha' nima yani nang salpen be' e rayog ni ngeyog e "rin ga'fan . . . ni ngad falfalen' gaed" ya bachane "tawa'ath ni kan gagyeg nag nga dakeandaed, ni nge yog ni ngad manged talin e muruwel u pa' Got ni ngad mugu'uliyed e re muruwel ney ni th'abi fel'" (Alma 26:1, 3).

Ko fapi Chep nib Thothup

Matthew 22:37-40; Luke 10:29-37; Alma 26:1-4; Doctrine and Covenants 82:18-19

Chippin Rodad

Napan kafram u Galasia, ma boch'uw e gidii' ma ta'abang e gin ni bay riy. Pi memba e rayog ni ngar mithmith gaed nib papey napan nib tu'uf e ayuw rok bee'. Urngin e memba e daba' e pag e 14 million ma ke garer u dakean e fayleng. Visiting Teaching e bang ko tunom rok Somoel ni nge pi' e ayuw ni fan ko gubin e pi Fak.

"Ra system ni kemus ni rayog ni nge pi' e ayuw nge gapas ko gubin e galasia ni gathi bachig u fayleng nib thilthil e dakean e pi tapigpig nib chuchgur ngak e gidii' nib tu'uf e ayuw rok," e ke yoeg President Henry B. Eyring, Bin Somm'on e

Counselor u lane Bin Somm'on e Presidency.

". . . Gubin e bisof nge gubin e branch president ma bay e president ko Relief Society ni yibe pagan' ngak," "Bay e pi cha' nima yani nang salpen be', ni yaed manang e magawon nge tin nib tu'uf ko gubin e pi walagdaed nib ppin. Rayog, u dakean raed, me nang gumircha'en e gidii' nge pi tabinaew. Rayog ni nge guy e tin nib tu'uf me ayuweg fare bisof ko call rok ni ngan duruw'iy e gidii' nge pi tabinaew."³

NOTES

1. Muguy ko *Handbook 2: Administering the Church* (2010), 9.5.1; 9.6.2.
2. Muguy ko *Handbook 2*, 9.6.2.
3. Henry B. Eyring, u lane *Daughters in My Kingdom: The History and Work of Relief Society* (2011), 110.

Mange Rayog Ngggu Rin?

1. Gube murwel ko pi tawa'ath rog nge tin ni gub cheg riy ni ninge fal'eg wa'athan boech e gidii'?

2. Manang fapi walagdaed nib ppin ni guma guy e manang ni gu ba adag ni ngug ayuweg raed napan nib tu'uf e ayuw roraed?

Ra tin ni ga ba adag ni ngam nang, man ko www.reliefsociety.lds.org.